



കേരളസർവകലാശാല

നം.പി.ആർ.116/2023

തിരുവനന്തപുരം, തീയതി: 12/06/2023

പത്രക്കുറിപ്പ്

കേരള സർവകലാശാല ഒന്നാം വർഷ ബിരുദാനന്തര ബിരുദ പ്രവേശനം 2023-24 ഓൺലൈൻ രജിസ്ട്രേഷൻ ആരംഭിച്ചു.

കേരള സർവകലാശാലയോട് അഫിലിയേറ്റ് ചെയ്തിട്ടുള്ള ഗവ./എയ്ഡഡ്/സ്വാശ്രയ ആർട്സ് & സയൻസ് കോളേജുകളിലും, യു.ഐ.ടി, ഐ.എച്ച്.ആർ.ഡി കേന്ദ്രങ്ങളിലും ഒന്നാം വർഷ ബിരുദാനന്തര ബിരുദ പ്രോഗ്രാമുകളിലേയ്ക്കുള്ള 2023-24 അധ്യയന വർഷത്തെ പ്രവേശനത്തിന് ഓൺലൈൻ രജിസ്ട്രേഷൻ (<https://admissions.keralauniversity.ac.in>) ആരംഭിച്ചു.

എല്ലാ കോളേജുകളിലേയും മെറിറ്റ് സീറ്റുകളിലേക്കും മറ്റ് സംവരണ സീറ്റുകളിലേക്കും ഏകജാലക സംവിധാനം വഴിയായിരിക്കും അപേക്ഷിക്കേണ്ടത്. കേരള സർവകലാശാലയുടെ കീഴിൽ അഫിലിയേറ്റ് ചെയ്തിട്ടുള്ള കോളേജുകളിൽ ബിരുദാനന്തര ബിരുദ പ്രവേശനം ആഗ്രഹിക്കുന്ന എല്ലാ വിദ്യാർത്ഥികളും (മാനേജ്മെന്റ് ക്യാട്ട, കമ്മ്യൂണിറ്റി ക്യാട്ട, സ്പോർട്സ് ക്യാട്ട, ഭിന്നശേഷിയുള്ളവർ, ട്രാൻസ് ജെൻഡർ, ലക്ഷദ്വീപ് നിവാസികൾ ഉൾപ്പെടെ) ഏകജാലക സംവിധാനം വഴി അപേക്ഷ സമർപ്പിച്ചിരിക്കണം.

പരാതിരഹിതമായ ഓൺലൈൻ രജിസ്ട്രേഷൻ ലക്ഷ്യമിടുന്നതിനാൽ വിദ്യാർത്ഥികൾ അതീവ ശ്രദ്ധയോടെയും കൃത്യതയോടെയും രജിസ്ട്രേഷൻ നടപടികൾ പൂർത്തിയാക്കേണ്ടതാണ്. രജിസ്ട്രേഷൻ സമയത്ത് നൽകുന്ന മൊബൈൽ ഫോൺ നമ്പർ പ്രവേശന നടപടികൾ അവസാനിക്കുന്നത് വരെ ഒരു കാരണവശാലും മാറ്റരുത്.

സ്പോർട്സ് ക്യാട്ട

സ്പോർട്സ് ക്യാട്ടയിൽ പ്രവേശനം ആഗ്രഹിക്കുന്ന യോഗ്യരായ വിദ്യാർത്ഥികൾ ഓൺലൈൻ അപേക്ഷയിലെ സ്പോർട്സ് കോളത്തിന് നേരെ 'യെസ്' എന്ന് രേഖപ്പെടുത്തണം. സ്പോർട്സ് ഇനം, ഏതു തലത്തിലെ നേട്ടമാണ് എന്നിവ സെലക്ട് ചെയ്തതിനു ശേഷം സ്പോർട്ട്സ് നേട്ടങ്ങളുടെ സർട്ടിഫിക്കറ്റുകൾ സ്കാൻ ചെയ്ത് അപ്ലോഡ് ചെയ്യേണ്ടതാണ്. ഓൺലൈൻ രജിസ്ട്രേഷനിൽ നൽകിയിട്ടുള്ള കോളേജുകളും ഓപ്ഷനുകളും മാത്രമേ പരിഗണിക്കുകയുള്ളൂ.

കമ്മ്യൂണിറ്റി ക്വാട്ട

എയ്ഡഡ് കോളേജുകളിലെ കമ്മ്യൂണിറ്റി ക്വാട്ട സീറ്റുകളിലേക്ക് അതാത് വിഭാഗത്തിലെ വിദ്യാർത്ഥികൾക്ക് ഓൺലൈനായി അപേക്ഷിക്കാം. കേന്ദ്രീകൃത അലോട്ട്മെന്റിനായി ഓൺലൈൻ അപേക്ഷ പൂർത്തിയാക്കിയതിനു ശേഷം വിദ്യാർത്ഥികൾ പ്രൊഫൈലിൽ ലോഗിൻ ചെയ്ത് കമ്മ്യൂണിറ്റി ക്വാട്ട ലിങ്ക് ഉപയോഗിച്ച് താല്പര്യമുള്ള വിഷയങ്ങൾ/കോളേജുകൾ മുൻഗണന അനുസരിച്ച് പ്രത്യേക ഓപ്ഷനായി നൽകേണ്ടതാണ്. വിദ്യാർത്ഥിയുടെ കമ്മ്യൂണിറ്റി അടിസ്ഥാനമാക്കി അവർക്ക് അപേക്ഷിക്കാൻ സാധിക്കുന്ന കോളേജുകൾ മാത്രമേ കമ്മ്യൂണിറ്റി ക്വാട്ട ഓപ്ഷനായി കാണിക്കുകയുള്ളൂ. ഓപ്ഷനുകൾ നൽകിയതിന് ശേഷം സേവ് ചെയ്ത് അതിന്റെ പ്രിന്റൗട്ട് എടുത്ത് തുടർ ആവശ്യങ്ങൾക്കായി സൂക്ഷിക്കുക. പ്രിന്റൗട്ടിന്റെ പകർപ്പ് കോളേജിലേക്കോ സർവ്വകലാശാലയിലേക്കോ അയയ്ക്കേണ്ടതില്ല. ആയത് അഡ്മിഷൻ സമയത്ത് കോളേജിൽ ഹാജരാക്കേണ്ടതാണ്. കമ്മ്യൂണിറ്റി ക്വാട്ട അഡ്മിഷൻ അലോട്ട്മെന്റ് മുഖേനയാണ് നടത്തുന്നത്.

പ്രത്യേക ശ്രദ്ധയ്ക്ക്

ഏകജാലക സംവിധാനത്തിലുള്ള എല്ലാ ഫീസുകളും ഓൺലൈൻ വഴി മാത്രം അടയ്ക്കേണ്ടതാണ്. ഡിമാന്റ് ഡ്രാഫ്റ്റ്, ചെക്ക് എന്നിവ സ്വീകരിക്കുന്നതല്ല.

സംശയനിവാരണത്തിന് എല്ലാ പ്രവർത്തി ദിവസങ്ങളിലും 8281883052, 8281883053, 8281883052 (WhatsApp) എന്നീ ഹെൽപ്പ്ലൈൻ നമ്പരുകളിൽ ബന്ധപ്പെടാവുന്നതാണ്. ഓൺലൈൻ അപേക്ഷയുടെ പ്രിന്റൗട്ട് സർവകലാശാല ആസ്ഥാനത്തേയ്ക്ക് അയയ്ക്കേണ്ടതില്ല. ആയത് പ്രവേശന സമയത്ത് അതത് കോളേജുകളിൽ ഹാജരാക്കിയാൽ മതിയാകും.

പ്രോസ്പെക്ടസ് വായിച്ചതിന് ശേഷം മാത്രം ഓൺലൈൻ രജിസ്ട്രേഷൻ നടത്തുക. കൂടുതൽ വിവരങ്ങൾക്ക് <https://admissions.keralauniversity.ac.in> എന്ന വെബ്സൈറ്റ് സന്ദർശിക്കുക.

(പ്രത്യേക കുറിപ്പ് : എല്ലാ എഡിഷനിലും പ്രസിദ്ധീകരിക്കാനുള്ളത്)

ഒന്നാം വർഷ ബിരുദ പ്രവേശനം 2023-2024

കേരളസർവകലാശാലയുടെ യു.ജി. പ്രോഗ്രാമുകളിലേക്ക് താഴെ പറയുന്ന കോളേജുകൾ/കോഴ്സുകൾ എന്നിവ അഡ്മിഷൻ പോർട്ടലിൽ ഉൾപ്പെടുത്തിയിട്ടുണ്ട്. അപേക്ഷകർക്ക് 2023 ജൂൺ 15 വരെ ഈ കോഴ്സുകളിലേക്ക് രജിസ്റ്റർ ചെയ്യാവുന്നതാണ്

UIT,Ittiva,Charuparambu, Chadayamangalam	BSc Computer Science, BCom Commerce with Computer Application
UIT,Kanjiramkulam, Panchayath Marketing Complex (Kanjiramkulam Jn.)	BCom Commerce with Computer Application, BCA Computer Applications

UIT, Malayinkeezh, Kattakkada, Thiruvananthapuram	BCom Commerce with Computer Application, BCA Computer Applications
UIT, Mukhathala, Kollam	BCom Commerce with Computer Application, BCA Computer Applications
UIT, Muthukulam, Haripad	BSc Computer Science, BCom Commerce with Computer Application

നിങ്ങളുടെ അപേക്ഷകൾ <https://admissions.keralauniversity.ac.in> വഴി സമർപ്പിക്കേണ്ടതാണ്.

പരീക്ഷാഫലം

കേരളസർവകലാശാല വിദൂരവിദ്യാഭ്യാസപഠനകേന്ദ്രം 2022 നവംബറിൽ നടത്തിയ മൂന്ന്, നാല് സെമസ്റ്റർ എം.എ. സോഷ്യോളജി (റെഗുലർ - 2020 അഡ്മിഷൻ, സപ്ലിമെന്ററി - 2018, 2019 അഡ്മിഷൻ, & മേഴ്സിചാൻസ് - 2017 അഡ്മിഷൻ) പരീക്ഷകളുടെ ഫലം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

കേരളസർവകലാശാല കാര്യവട്ടം സി.എസ്.എസ്. 2022 ഡിസംബറിൽ നടത്തിയ ഏകവത്സര എൽ.എൽ.എം. (2021-2022) പരീക്ഷാഫലം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

പരീക്ഷ വിജ്ഞാപനം

കേരളസർവകലാശാല കാര്യവട്ടം യൂണിവേഴ്സിറ്റി കോളേജ് ഓഫ് എഞ്ചിനീയറിംഗ് ഒന്നാം സെമസ്റ്റർ (റെഗുലർ - 2022 അഡ്മിഷൻ - 2020 സ്കീം) ജൂൺ 2023 പരീക്ഷാ വിജ്ഞാപനം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

പരീക്ഷാഫീസ് - തീയതി നീട്ടി

കേരളസർവകലാശാല നാലാം സെമസ്റ്റർ എം.എ./എം.എസ്സി./എം.കോം./എം.എം.സി.ജെ./എം.എസ്.ഡബ്ല്യു./എം.എ.എച്ച്.ആർ.എം./എം.റ്റി.റ്റി.എം. (റെഗുലർ - 2021 അഡ്മിഷൻ) പരീക്ഷകൾക്കുള്ള സെമസ്റ്റർ രജിസ്ട്രേഷൻ 2023 ജൂൺ 16 വരെ നീട്ടിയിരിക്കുന്നു.

സൂക്ഷ്മപരിശോധന

കേരളസർവകലാശാല 2022 ജൂണിൽ നടത്തിയ ഒന്നാം സെമസ്റ്റർ ഇന്റഗ്രേറ്റഡ് എൽ.എൽ.ബി. (2011-2020 അഡ്മിഷൻ) - SLCM ഒഴികെയുള്ളത്, പരീക്ഷയുടെ ഉത്തരക്കടലാസുകളുടെ സൂക്ഷ്മപരിശോധനയ്ക്ക് അപേക്ഷ സമർപ്പിച്ചിട്ടുള്ള വിദ്യാർത്ഥികൾ ഫോട്ടോ പതിച്ച തിരിച്ചറിയൽ കാർഡും, ഹാൾടിക്കറ്റുമായി 2023 ജൂൺ 13, 14, 15 തീയതികളിൽ റീവാല്യൂവേഷൻ E.J. X (പത്ത്) വിഭാഗത്തിൽ എത്തിച്ചേരേണ്ടതാണ്.


സർട്ടിഫിക്കറ്റ് കോഴ്സ്

കേരളസർവകലാശാല തുടർ വിദ്യാഭ്യാസവ്യാപന കേന്ദ്രത്തിന്റെ ആഭിമുഖ്യത്തിൽ കൊട്ടാരക്കര യു.ഐ.റ്റി. കോളേജിൽ നടത്തുന്ന സർട്ടിഫിക്കറ്റ് ഇൻ കമ്പ്യൂട്ടറൈസ്ഡ് അക്കൗണ്ടിംഗ്, ഡിപ്ലോമ ഇൻ കമ്പ്യൂട്ടർ ആപ്ലിക്കേഷൻ എന്നീ കോഴ്സുകളിലേക്ക് അപേക്ഷ ക്ഷണിക്കുന്നു. യോഗ്യത: പ്ലസ് ടു, 2023 ജൂൺ 30 വരെ അപേക്ഷിക്കാം. അപേക്ഷ ഫോമിന്റെ വില 100 രൂപ, കൊട്ടാരക്കര യു.ഐ.റ്റി. ഓഫീസിൽ നിന്നും അപേക്ഷാ ഫോം ലഭിക്കുന്നതാണ്. തപാലിൽ ലഭിക്കേണ്ടവർ പ്രിൻസിപ്പാളിന്റെ പേരിലെടുത്ത 100 രൂപയുടെ ഡി.ഡിയും, സ്വന്തം മേൽവിലാസമെഴുതി 5 രൂപയുടെ സ്റ്റാമ്പോട്ടിച്ച കവറും സഹിതം യൂണിവേഴ്സിറ്റി ഇൻസ്റ്റിറ്റ്യൂട്ട് ഓഫ് ടെക്നോളജി, ഗവ. ഗേൾസ് ഹൈസ്കൂൾ ക്യാമ്പസ്, കൊട്ടാരക്കര പി.ഒ., പിൻ - 691506 എന്ന വിലാസത്തിൽ അപേക്ഷിക്കേണ്ടതാണ്.

കൂടുതൽ വിവരങ്ങൾക്ക്: 0474 2452220, 9446973219.

പി.എച്ച്.ഡി നൽകി

ശ്രീമതി. ലക്ഷ്മി എം.വി. (ബോട്ടണി), ശ്രീമതി. ഡയാന തോമസ്, ശ്രീ.സനൂപ് പി., (കെമിസ്ട്രി), ശ്രീ. ഡിപ്യാമാൻ പത്ര, ശ്രീമതി. പ്രസീത (ബയോടെക്നോളജി), ശ്രീമതി. അമ്പിളി ആർ.പി., ശ്രീമതി. മായ പി.എൽ. (മലയാളം), ശ്രീമതി. ജോയലിൻ ജോസഫ് (സുവോളജി), ശ്രീ. ലാജി. എം., സ്റ്റാറ്റിസ്റ്റിക്സ്, ശ്രീമതി. നീതു പി.കെ., ശ്രീമതി. ഒലീന എസ്. എച്ച്. (മാത്തമാറ്റിക്സ്), ശ്രീ. ശ്രീനു ജി.ദാസ് (മാനേജ്മെന്റ് സ്റ്റഡീസ്) ശ്രീമതി. മിനി നാരായണൻ പി., ശ്രീമതി. റുബി എച്ച്., ശ്രീമതി. വിനീത യു.പി. (എക്കണോമിക്സ്), ശ്രീമതി. പാർവതി ബി.ആർ. (മ്യൂസിക്) , ശ്രീമതി. ഷനിത എ. (കമ്പ്യൂട്ടേഷണൽ ബയോളജി & ബയോ ഇൻഫോർമാറ്റിക്സ്), ശ്രീ. ഷെഫിൻ ഷൗക്കത്ത് (ഇലക്ട്രോണിക്സ് ആന്റ് കമ്മ്യൂണിക്കേഷൻ എഞ്ചിനീയറിംഗ്) എന്നിവർക്ക് പി.എച്ച്.ഡി നൽകാൻ 2023 ജൂൺ 9 ന് ചേർന്ന സിൻഡിക്കേറ്റ് യോഗം തീരുമാനിച്ചു.



പബ്ലിക് റിലേഷൻസ് ഓഫീസർ (ഇൻ-ചാർജ്)

E-mail: For queries helpdesk@keralauniversity.ac.in
website: www.keralauniversity.ac.in

**University information is available on 9188526670, 9188526671, 9188526674, 9188526675
Whats App No. 8547330240**